

«Hamasyň» «ýokarky akyly» maksadyna ýetdi!

Category: Kitapcy, Nukdaýnazar, Publisistika

написано kitapcy | 26 январа, 2025

"Hamasyň" "ýokarky akyly" maksadyna ýetdi! «HAMAS»-yň «ÝOKARKY AKYLY» MAKSADYNA ÝETDI!



Pähim-paýhas hakda aýdylanda, «problema çözme ukyby» diýilýär, akyl üçinem «haýsy problemany ilki çözjegini bilme ukyby» diýilýär. «Hamasyň» öňki hasapda we soňky hasapda Ysraýyla ýarajak uruşy turuzdy.

Problemany çözüp bilmedi. Öňünem oýlap bilmedi, soňunam. Paýhasyny kime kireýne berdi? Akylyny kime ynandy?

* * *

«Hamasyň» aýdym-saz festiwalyna dökülip, 200 ysraýyllyny öldürmegine Ysraýyl uruş terroryny başladyp jogap berdi. Çagalar öldürildi. Eneler oka tutuldy.

Hirosima atylan atom bombasynyň emele getiren weýrançylygyndan otuz esse beter ölüm ýagdy. Palestin gany döküldi. Ýönekeý ilat gyryldy.

« Hamas » we onuñ « ýokarky aklyly » şeýle netijäniñ boljagyny bilmän duran däldir.

* * *


Soňky kyrk ýyla serediň. Diňe Ysraýyl üstün çykdy.

Soňky kyrk ýyl bäre Ysraýyl Gazä baş gezek uruş yglan etdi, her gezegem ýönekeý palestini ilatyny urup: «Ýa göçüň, ýa ölüň, ýa-da sizi köle kowarys...» diýipdi. Altynju uruş çaga, aýal, ýönekeý ilat genosidine öwrülipdi. Bir million palestinaly dogduk depesini taşlap göç etdi. Dünýä taryhynyň başdan geçiren iň gandöküşikli gyrgynçylygy kyrkynjy gününe golaýlaşanda, 10 müňden gowrak palestinaly wepat boldy.

* * *

Soňky kyrk ýylyň içinde Ysraýyl Günbatar Şeriany, Gündogar Ierusalimi, Gazäni, Müsürde Sinaý ýarymadasy bilen Siriýada Golan depelerini okkupirläpdi. Häzir Palestinanyň üstüne-de labyryny atdy. Ysraýylyň premýer-ministri «Uruş gutaraýanda-da Gazadan çykajakdyklaryny we ysraýyl goşunynyň Gazäni uzak wagtlap golastynda saklajakdygyny» mälim etdi, ýumruk çenedi. Urşy başlan « Hamas » halkyny, watany gorap bilmedi.

« Hamasyň » « ýokarky aklylynyň » maksady, « Palestin halkyny, çagalary, eneleri, raýatlary, şäherleri Ysraýylyň otuz atom bombasynyň güýjündäki hüjümiň garşysynda garawsyz, çäresiz, umytsyz, goragsyz goýmak bolsa », onda maksadyna ýetdi.



* * *

«Hamasyň» urşy başlamazynyň öňisyrasy Ysraýylyň premýer-ministri Binýamin Netanýahu ýurdunda öz halkynyň aglaba bölegi bilen oňuşman ýördi. Kyn ýagdaýdady. Nirä urunjagyny bilenokdy. Ugruny ýitiripdi. Ýaragly Güýçleriň Ştabynyň başlygy Halewidir Goranmak ministri Galant bilen özara dawasyny bilmeýän ýokdy. Ol özüne garşy çykan Goranmak ministrini wezipeden boşatjakdygyny aýdan badyna Ysraýylda ýüz müňlerçe raýat köçelere çykypdy. Ysraýyl 75 ýyllyk döwlet. Yetmiş bäş ýylyň içinde halkyň iň güýçli nägileligi soňky

premier-ministr Netanyahuwa garşy bildirilýärdi.

Işçileriň gahar-gazaby ýetjek derejesine ýetipdi. Ýurduň iň uly howa menzili işläp bilmez ýaly ýagdaýa gelipdi. Diplomatlar gaharlydy. Ysraýylyň konsullyklaryny we ilçihanalaryny biruçdan ýapyp başlapdylar. Ätiýaçdaky harbylar «berlen tabşyryklary ýerine ýetirmejekdiklerini» aýdyp, köçeleriň ugrunda gygyrýardylar. «Hamasyň» «ýokarky akyly» nirä urunjagyny bilmeýän Netanyahuwa rahat dem aldyrdy.

* * *

« Hamas » Ysraýyla hüjüm etdi. Ysraýyl mundan ýerlikli peýdalandy. Uruş yglan etdi. Gazada gyrgynçylyga başlady. « Hamas » halkyny, watanyny gorap bilmedi. Palestinalylar Gazadan çykarylady.

Ysraýyl Gazany ilki okkupirmek, soň doly basyp almak meýilnamasyny güýje girizdi. Ysraýylyň premier-ministri: «Uruş soňlananda-da Gazadan çykmarys» diýdi. Bu meýilnamanyň amala aşmagy üçin «Hamasyň» Ysraýyla hüjüm etmegi gerekdi. Şu nukdaýnazardan seredilende, «Musulman doganlaryň» Palestinadaky şahamçasý hökmünde gurulan «Hamasyň» «ýokarky akyly» maksadyna ýetdi.

«Hamasyň» «ýokarky akyly» kim?

Nejati DOGRU.

«SÖZCÜ» gazetini, 13.11.2023 ý. Publisistika